

Külpetiň dili ýok

Category: Kitapcy, Publisistika, Romanlar

написано kitapcy | 26 января, 2025

Külpetiň dili ýok KÜLPETIŇ DILI ÝOK



Käbir gatlaklaryň her ýyl endige öwrülen, öwrenşip giden temalary bar.

Meselem, 6-7-nji sentýabr wakalary ýaly...

Bu gatlaklarda bu hasratly waka hakda ýazmaýan, gürrüň etmeýän ýok. Hatda romanlar ýazylýar, filmlerdir teleseriallar surata düşürilýär. Konferensiýalar, paneller geçirilýär. Şeýle-de:

Barlyk salgydy («налог на богатство» или «налог на капитал») ýaly temalaram hökman her ýyl orta atylýar.

Käbirleri türk halkyny garalaýanam, wagşy görkezýänem (psihologiki propoganda maksatly kampaniýa) bolsa, bular barada ýazylmagyna, pikir alyşylmagyna, hatda mawy ekrana çykarylmagyna-da hiç hili garşylygym ýok.

DİLEK GÜVEN

CUMHURİYET DÖNEMİ AZINLIK POLİTİKALARI
VE STRATEJİ BAĞLAMINDA

6-7 EYLÜL OLAYLARI



kitapcy.ru

Emma... Bu meseläniň gözden sypan ýene bir tarapyna siziň ünsüňizi çekesim gelýär:

Elimden geldigisaýy 6-7-nji sentýabr ýa-da «Barlyk salgydy» ýa-da «Ermeni genosidi» hakynda hakykatlary ýazjak bolýaryn.

Emma:


Şu ýyl şunuň üstünde köp oýlandym:

- Biz nämüçin diňe özümizi gorajak, aklajak bolup ýörüs?
- Biz nämüçin diňe biziň öňümize oklanan temalaryň yzynda çyrcytyr bolup ýörüs?

37 ýyllyk žurnalistlik karýeramda, makalalarymda, kitaplarymda ýene näçe gezek 6-7-nji sentýabr wakalary ýaly wakalaryň

üstünde durup geçmeli bolaryn? Hemişe «özelere» edilenleri ýazyp ýörşüme, türkleriň başyna inen gandöküşliklerdir gyrgynçylyklar barada nämüçin ýazmadymka? Bu meniň gelen şahsy netijäm däl bolsa, eýse kim ýazdy?

Hawa, Balkan ýurtlarynda, Kawkazda, Ýakyn Gündogarda türkleriň duçar bolan zulumlary hakda kim näme ýazdy? Anyklap bolan maglumatlara görä, 1683-1922-nji ýyllar aralygynda 5.5 million türk diňe aslynyň türki gelip çykyşlydygy sebäpli öldürildi. Bu ajy hakykat okuw kitaplarynda-da agzalmaýar-a! Nämüçin?



* * *

Rumyniýadaky Gazykly Woewoda, Wengriýadaky Budin, Müsürdäki

Gala ýaly ir wagtlar bolan gyrgynçylyklar barada agzajagam bolman, has ýakyn taryha geleýin. Meselem:

Günbatar 1821-nji ýylda grekleriň gazanan garaşsyzlygy hakda zol odalar düzýär, emma Nawarin, Monemwasiýa, Tripolis, Agrinion gyrgynçylyklarynda bandalaryň 20 müň türki öldürendiklerini ýazmaýar!

A Krit? Iki müň türküň öldürilen Lassiti, Kisamos, Sitýa gyrgynçylary barada bilýän barmy?

A Harmanly, Issowa, Kiçewo, Plasnisa, Edeköý ýaly ýerlerde bolgar bandalarynyň eden gyrgynçylyklary? Öýler ýakyldy, talandy, baş müňe golaý türk öldürildi...

A Anadoly? Antep, Maraş, Ýalowa, Urfa, Birejik ýaly gyrgynçylyklar?

Ermeni «genosidi» hakda ýaňrap ýörenler diňe Wanda ermeni bandalaryň 1915-nji ýylda 6 müň türki öldürendigini, öýleri talandygyny ýazmaýar. A beýleki gyrgynçylyklary näme?



Iňlisleriň oýnatgysyna öwrülen feskaly alymsumagymyz «käşgä, grekler ýeňiş gazanan bolsa bolmaýadymy!..» diýende, ýeke gezegem Izmir, Uşak, Salihli, Manisa, Turgutly gyrgynçylyklaryny agzap bilmedi. Diňe Alaşebirde grekleriň üç müň adamyň ganyna galandygyny, aýal-gyzlary zorlandygyny aýtmaýar...

Türklere garşy Kerkukdan Kipre çenli bolup geçen gyrgynçylyklaryň haýsysyny ýazaýyn? Kipre gidip-gelýänleriň näçesi «Warwarlyk muzeýine baryp gördükä? Sürgünler barada-ha agzajagam däl...

Taryhymyzdaky gyrgynçylary nämüçin bilemzok?

Hawa, nämüçin bular barada hiç zat ýazamzok?

ERMENİLERİN TÜRK KATLIAMI



kitapcy.ru

* * *

Halkyň başyna düşen külpetleri deňeşdiresim gelenok...

«Türkler bir million ermenini, 40 müň kürti kerçedi» diýibem,
Günbatardan baýrakdyr öwgi aljak bolýan çemeçilligimem ýok!

Çözmek isleýän zadym türküň külpet bilen synagy!

Biz türklere – özümize edilen gyrgynçylyklary nämüçin hiç
agzamzok, ýazamzok?

Şuny pikir etdim:


Biz duçar bolan hasratlarymyzy, gören görgülerimizi ýatdan
çykaraňňaç!

Hristian medeniýeti bolsa, meselem, haçdaky çekilen yzany, külpeti mahabatlandyrmaga meýilli...

Biz şonuň üçin öz çeken külpetlerimiz bilen däl-de, «özgeleriň» başdan geçirmeleri bilen gyzyklanýarys.

Biz çeken külpetlerimizi palasyň aşagyna süpürip bukmagyň gaýgysynda...

Biz çeken külpetlerimiziň ýyl dolanşygyny-da ýatlamak islemeýäris...



Biz külpetiň öňünde (ýazgyda kaýyllykdanam, feodalizmiň

galyndylaryny aşyp bilmezlikdenem) sesimizi çykarman agraslyk bilen durýarys.

Birem biziň «ýokardan seretme» gylygymyz bar: «grek, bolgar, ermeni, arap kimmiş, olary türkleri gyrypdyr diýip beýgelder ýaly!»

Psihologiki propogandasyny-da edemzok. Döwlet 1988-nji ýylda Behmenin Mezrasynda sekizi çaga, ikisi aýal 11 raýatymyzy öldürende bolşy ýaly, PKK-niň nijeme gandöküşligini «baş-üç sany çapawulyň adyny agzanyňa degenok» diýip ýatlamagam islänok...

Biziň medeniýetimizde külpetiň dili ýok...

Soner ÝALÇYN.

«SÖZCÜ» gazetini, 14.09.2023 ý. Publisistika